

Harby adamlar

Category: Goşgular, Kitapcy
написано kitapcy | 23 январа, 2025
Harby adamlar HARBY ADAMLAR

Pamflet

Harby adamlary halamaýaryn,
Olar Ezraýyla gulluk edýärler.
Köplenç yzy bilen esgerleň baryn,
Ajalyň agzyna alyp gidýärler.

«Mert ölýäs – diýýärler – ölmeli ýerde!»
Kasam içip,
kasamyna bekmişler.
Olary erkine goýsaň eger-de,
Dessine uruş turuzjak al kakmyşlar!

Elleri gijäp dur mäşe gysmaga,
Serleri küýsäp dur däri ysyny.
Hemmäniň egninden tüpeň asmaga,
Taýyn olar, berseň eger häsini.

Garaşýarlar şöhrat gazanmak üçin,
Täze uruş odunyň ýakylaryna.
Her gullukda ölen – süýnen ýyldyz – çin,
Dakylgy egindir ýakalaryna

Al lampasly balaklay güjeňläp,
Ýalpyldadyp pogonlaryň zerini.
Generallar ähli ukybyn jemläp,
Jeňe taýynlap ýör esgerlerini.

Ýyrtyp gohy bilen бүтін барлыгы,
Galat «Trewoga» yglan edýärler.
Tank-tou мәјүмләп çemenzarlygy,
Ýasama «uruşlara» eňip gidýärler.

«Öldüresiň» gelyärmä – ýok, soralmaz,
Buýruk: «Ot aç!»
Atmalymy-atmaly!
«Atyp öwrenmedik arslan-şir olmaz!»
Diýlen elhenç pygla gulluk etmeli!

Pähimlimi ýa däl, saňa galmandyr
Baha kesmek,
«hudaý» – çini ulular.
Çinsizlerde ne hukuk bar, ne gadyr,
Çinsizler buýruga tabynlar-gullar.

Wagşylaşýar kem-kem çykyp «sowadyn»,
Ýagly esger şülesini dadanlar.
Öwredýärler öldürmeklik sungatyn,
Sada ýigitlere harby adamlar.

Garynja basmaga dözmejekleri,
Adam öldürmäge taýynlaýarlar.
Nämüçin,
Nämüçin şonda-da olar,
Elhenç jenaýatkär saýylmaýarlar?!

Bilýän,
beýle şygry oňlamaz olar,
Diýerler: «Öwredýäs goranmak tärin!»
...Belki, pähim artyp, şeýle gün geler,
Ret ederler harby adamlaň baryn!

■ ÝESIR

Kaksyň iýe-iýe etin owurdyň,
Näumytlyk derdi düşürer tapdan.
Bir biweç ýurt bolsa yzyňda ýurduň,
Idegiňe çykamaz,
öçir hasapdan.

Aýatda ne diri,
ne-de bir öli,

Iki jahan owarrasy ýesirsiň.
Mydam seniň ýakaň – ajalyň elin
Haraý sorap kime arzyň ýetirsiň.

Ýaşajaksyň ýarag goluňa alman,
Ýöne welin hany hukuk ýaşara?!
Hem-ä guşsuň ýowuz kapasa salman,
Hem guş dälşiň ýurda uçup aşara...

Hemra ŞIROW. Goşgular